

ప రి వ ర్త న

థియేటర్ అంతా జనంతో నిండి ఉంది. పావుగంట ఆలస్యంగా మిలటరీ దుస్తులలో వచ్చిన శంకరానికి బ్యాటరీ లెటు వేసి చూపిస్తున్నారే, సీటు వెతుక్కోవటం కష్టమయింది తడబడుతూ కాళ్ళు తొక్కుకుంటూ చివరికి సీటులో చతికిల పడ్డాడు. ప్రేక్షకులందరూ ఏకాగ్రతతో తెరమీద కథలో నిమగ్నులై ఉన్నారు. బరువుగా విడుస్తున్న వాళ్ళ ఊపిరి చప్పుడు శంకరానికి వింతగా తోచింది. తెరమీద మంచు దట్టంగా కప్పిన పట్టణంలో ఒక భాగం, ఓవరాల్స్ వేసుకున్న వ్యక్తులు రోడ్డుమీద మంచులో స్పష్టాస్పష్టంగా గోచరిస్తూ నడుస్తున్నారు. ఒక చర్చికిటికీ లోంచి ముసలివాడు నిర్లిప్తంగా మంచుని మనుష్యుల్ని పరికిస్తున్నాడు. హఠాత్తుగా పిస్తోలు పేలిన చప్పుడు. రోడ్డు మీద ఓ వ్యక్తి "అబ్బా" అంటూ ఒరిగాడు. బూట్ కాళ్ళు కలదొక్కుకుంటూన్న చప్పుడు.... శంకరం చేతిమీద ఎవరిదో మెత్తని చేయిపడింది. శంకరం పక్కకి చూశాడు. ఒక యువతి చప్పునచేయి తీసేసుకుని "సారీ" అని తెరవైపు చూస్తూవుంది. హిచ్ కాక్ పిక్చర్ యొక్క ప్రభావం అనుకున్నాడు శంకరం, ఆమె కలవరపాటు చూసి, అతనికి కథ అర్థం గావడంలేదు ఆలస్యంగా రావడం మూలాన. అయినా శ్రద్ధగా తెరమీదకి చూస్తున్న న్నట్టు అనిపించింది. నిశితంగా వెచ్చగా తనకి ఆ చూపులు తగులు తూన్నట్టు ఉంది శంకరానికి. ఆమె వైపు చూడాలనుకుని కూడా అతను కుతూహలాన్ని అణచుకున్నాడు. ఇంతలో ఆ యువతి ఏడుపుని నొక్కి

పట్టిన సన్నని ధ్వని - ఆగి ఆగి అతనికి వినవడింది. వింతగా ఆమె పైపు చూశాడు. పరీక్షగా, నిదానంగా చూశాడు. రాజేశ్వరి : శంకరం వొళ్ళూ మనస్సు ఒక్కసారిగా వేడిగా కంగారుగా అస్తిమితంగా అయి పోయింది. కొంతసేపటికి తమాయించుకొన్నాడు. ఆమె చేతిమీద చెయ్యిపేసి "రాజీ" అన్నాడు మెల్లగా.

"బాగున్నావా?" అంది రాజేశ్వరి. నిట్టూర్పుని. మాటల్ని నొక్కి పట్టి. శంకరం చేతినుండి ఆమె తన చేతిని మెల్లగా తీసేసుకుంది. ఇద్దరూ ఓ ఐదు నిమిషాలపాటు నిశ్శబ్దంగా ఉన్నారు. వాళ్ళు తెరవైపు చూస్తున్నారు గాని వారి దృష్టి అటులేమ. ఢియేటరులో వెచ్చబడిన చీకటికన్న దళసరైన ఉద్రేకం వారిరువురినీ చుట్టుకుంది.

"నీతో మాట్లాడాలి" అన్నాడు శంకరం గొంతును బాగా తగ్గించి, ఆమె వెడల్పయిన తెల్లని కళ్ళతో అతనికేసి చూసింది.

"నీచికి పోదాం వచ్చెయ్యి" అన్నాడు శంకరం. ఆమె తల ఊపింది. ఇరువురూ లేచి అడుగులో అడుగు వేసుకుంటూ ఢియేటరు బయటికి వచ్చేశారు. విద్యుద్దీపకాంతిలో ప్రౌఢంగా అందంగా ఆకరణీయంగా ఉన్న ఆమె ముఖాన్ని, అవయవాల్ని చకితుడై చూస్తూ నిలుచుని పోయాడు శంకరం. రాజేశ్వరి కొంచెం కలవరపడి నవ్వి "ఏవిటా వాలకం, రా పోదాం" అంది. శంకరం అనుసరించాడు.

ఆమె కారువద్దకు వచ్చింది. లోపల స్టీరింగుదగ్గర కూర్చుంటూ "ఎక్కడికి పోదాం?" అందిఅతను ఎక్కి కూర్చోగానే.

"డ్రైవర్ లేడా?"

"రమ్మన్నాను. సినిమా వదలే సమయానికి వస్తాడు."

"మరి..."

“ఇక్కడ లేకపోవడం చూసి యింటికి వస్తాడు.”

“మీ ఆయన ?”

నవ్వింది రాజేశ్వరి. “ఊళ్లో లేరు - క్యాంపుకి వెళ్ళారు” ఓ సెకను ఆగి మళ్ళా యిలా అంది “ఉంటే మాత్రం? వారికి నామీద నమ్మకమే....”

శంకరం నిట్టూర్చాడు. అదే పట్టుదల, అదేవ్యక్తిత్వం, అదేస్వతంత్రం ఈ రాజేశ్వరిలో అనుకున్నాడు. అతనికి జరిగిపోయినరోజులన్నీ జ్ఞాపకం వచ్చాయి. రాజేశ్వరి, తనూ గాఢంగా ప్రేమించుకున్నారు బాల్యంనుండీ. కొనదేరిన ముక్కుతో పెదవి ఎఱుని వంపులో ఒక పట్టుదలా, వెడల్పాటి కళ్ళలో తెలివైన వెలుతురూ, వెన్నెల పాలరాతి శిల్పం మీదపడి జారిపోతున్నట్టుగా అనిపించే అవయవ లావణ్యమూ - రాజేశ్వరి అతన్ని స్వప్నంలో స్వగతంలో ఆక్రమించుతుంది. అతని బతుక్కి ఒక అర్థాన్నీ ఆవేశాన్ని గమ్యాన్నీ యిచ్చింది. ఇరువురి స్నేహాన్ని చనువునీ ఎవరూ అడ్డుపెట్టలేదు. తప్పగా తీసుకోలేదు, వారి కుటుంబాల మధ్య ఉన్న సాన్నిహిత్యమే అటువంటిది - అదే కాదు, వారిరువురూ భార్యాభర్తలొత్తారనే అనుకున్నారందరూ. ఆమె ఆనర్పు చదవడానికి దూరం వెళ్ళింది. తాను ఉద్యోగంకోసం ప్రయత్నిస్తున్నాడు. ఆమె సెలవులకి వచ్చినప్పుడలా కలిసికొనేవాడు. గంటలకి గంటలు కబురు చెప్పుకొనేవారు. సినిమాలకి వెళ్ళేవారు. రాజకీయాల్ని గురించి సాంఘిక వ్యవస్థల్ని గురించి విశ్వాసాల గురించి - చర్చించుకునేవారు. ఆమె తెలివైనది. ఎటువంటి సమస్యనీ ప్రాక్టికల్ గా ఆలోచించి తూచి నిర్ణయం చేయగల శక్తి ఉంది ఆమెకు. ఆమె ఉద్రేకానికి లోనుకాదు. దాన్ని శాసించగలదు. బుద్ధియొక్క అదుపులో ఆవరణలో ఆమె ఉద్రేకాలు నిలచి ఉంటాయి. అందుకే ఆమె తనని, తన జీవితాన్ని, తన థవిష్యత్ కుటుంబాన్నీ అందంగా ప్రయోజనకరంగా సుఖవంతంగా తీర్చి దిద్దగలదని అతను నమ్మాడు.

ఫైనలియను సరీక్షలు వ్రాసి వదిలినతో, వయస్సులో మరొక పొడుగు అందంగా పెరిగిన రాజేశ్వరి తనని ఏకాంతంగా పిలిచి,

“శంకరం, నిన్ను నేను పెళ్ళిచేసుకోను” అని చెప్పినప్పుడు అతను నమ్మలేకపోయాడు. ఆమె ఒక్కొక్కటే కారణాలు విశదీకరిస్తూంటే ఒక్కొక్క నిలుపుకోతు లోపరికంటా అధఃపాతాళానికి అంధకార సముద్రంలోనికి అతను మునిగిపోయాడు. అతనికి తన జీవితాన్ని ఎవరో సగానికి నిరయంగా చీల్చి రెండుముక్కల్ని చెరోవైపుకి విసిరెడినటు అనుభవం పొందాడు. చివరికి ఆమె తండ్రీకూడ అన్నాడు “మనం ఎరి గున్న శంకరాన్ని కాదని ఆ నారాయణరావుని పెళ్ళిచేసుకోవడం అన్యాయం అమ్మా” అని.

ఆమె వినలేదు. నారాయణరావు బాగా దయ్యన్నవాడు, పెద్ద చదువు చదివాడు. పెద ఉద్యోగంలో ఉన్నాడు. వీటితోపాటు మంచి ఆరోగ్యమూ చూపమూ ఉన్నవాడు అతనింటే యిష్టపడింది. అతనికి మాట యిచ్చింది. ఇంత గొప్పఅవకాశాన్ని జారవిడచుకోవడం - ఒక దాల్చి చాపలాన్ని నమ్మి, ప్రేమ అనే పదం పన్నిన యింద్రజాలంలో చిక్కుకుని - పొలి తెలివితక్కువ. మానవుడికి బుద్ధి హేతువు వున్నందుకు ఉపయోగం ఏమిటి? ఇదీ ఆమె వాదం.

తండ్రికి ఆమె వట్టుదల తెలుసును. “నీ యిష్టం తల్లీ. నీ సుఖమే నాకు కావల్సినది” అన్నాడు. తాను ఆ సాయంత్రం తోటలో మునిమాపువేళ కలుసుకున్నాడు. చీకటి తన మనసు లోని దిగులులా వ్యాపిస్తూంటే, గాలి చెట్ల ఆకులలో ఏడుస్తూంటే ఆమెతో అన్నాడు “నువ్వు లేని బ్రతుకు ఊహించుకోలేను రాజీ! బతకలేను. నా గుండె పగిలిపోతుంది రాజీ.”

“ఇది బలంలేనివాళ్ళ మాటలు. ధైర్యం స్థయిర్యం లేనివాడవు. నన్ను పెళ్ళిచేసుకొని ఏం నిర్వాకం చెయ్యగలవు శంకరం? జీవితాన్ని, జీవితంలో కలిగే సంఘటనలనీ ఎదుర్కోలేని పిరికితనం నా కనహూ

మని తెలుసుగా ? నువ్వంటే నాకు వున్న అభిమానమూ యిష్టమూ కూడా యిటువంటి మాటలతో తుడిచి వెయ్యకు” అంది రాజేశ్వరి.

ఆమె పెళ్ళికాకముందే తాను మిలిటరీలో జేరాడు. మళ్ళీ యిన్నేళ్ళకి కలుసుకున్నాడు. శంకరానికి కారు దిగి రాజేశ్వరితో బీచ్ వాడున కార్యోపదంకూడా ఎరగడు యీ ఆలోచనలతో. అతను ఎంతో బిలవంతాన తన హృదయంలోని ఉద్రేకాన్ని అణచుకుంటున్నాడు. అక్కడక్కడ జనం జంటలుగా గుంపులుగా బీచ్ వాడంతా ఉన్నారు. దశమి నాటి వెన్నెలపడి సముద్రం అలలతో నురుగులతో గంభీరంగా మనోహరంగా ఉంది.

“నువ్వు సుఖంగా వున్నావా రాజీ ?” అన్నాడు శంకరం.

“ఆఁ నన్ను చూస్తే తెలియడంలేమా” అని నవ్వింది రాజేశ్వరి.

“మరి థియేటరులో నన్ను చూచి ఏడ్చావెందుకూ ! నువ్వు ఏడ్చినట్లు నాకు తెలుసును.”

“అవును. నిన్ను చూడగానే ఏదో బాధ కలిగింది. నావల్ల నువ్వీలాగ అయిపోయావు కదా అని బాధ” ఆమె గొంతు మృదువుగా జాలిగా వుంది.

“అంతేనా రాజీ ! ఒత్తి బాధేనా ?” అతను కంగారుగా అడిగాడు.

“కాదు శంకరం నువ్వంటే నాకు అభిమానమూ ఉంది నిన్నెప్పుడూ మర్చిపోలేదు....”

శంకరం హృదయం ఆనందంతో నిండిపోయింది. ఆమె చేయి పట్టుకుని “రాజీ నన్ను ప్రేమిస్తున్నావా ! మరి నీ భర్త....” అంటూంటే ఆమె నవ్వి యిలా అంది “ఇలా తొందరగా నిర్ణయాలకి వచ్చేస్తావు నువ్వు శంకరం ! నా భర్తని కోరి పెళ్ళిచేసుకున్నాను. సుఖపడ్డాను. అన్నివిధాలా..”

శంకరం తెలబోయాడు. తన నిరయం తప్పనీ, తాను సుఖ పడడంలేదనీ తన వొళ్లో ఆమె తలదూర్చి వేయవాలని అతని రొమాంటిక్ ఉదేశం. కాని నిశ్చలంగా అందంగా నిండుగావున్న ఈ రాజేశ్వరి తనమీద స్నేహభావాన్నీ జాలినీ మాత్రమే ప్రదర్శిస్తుంది.

ఇరువురూ కొంతసేపు మానంగా కూర్చున్నారు, రాజేశ్వరి దీనంగావున్న శంకరాన్ని చూచి మళ్ళీ జాలిగా అంది. “నువ్వు పెళ్ళి చేసుకోలేదు కదూ?”

“లేదు.”

“చేసుకోవా శంకరం?”

“ఉహూ..”

వెన్నెల వెలుగులో శంకరం కళ్ళు తడితడిగా వుండడం ఆమె చూసింది. “ఎవరిమీద నీ కోపం శంకరం? వెర్రెవాడివిగాని, నువ్వు పెళ్ళిచేసుకొంటే నీ జీవితం మారిపోతుంది. నీకు ఒక గమ్మం ఏర్పడుతుంది. నా మాట వినవా?” అంది బతిమాలుతూన్న గొంతుతో.

“నీ బొమ్మ ఈ మనసులోంచి చెరగిపోదు రాజీ. అంతవరకు పెళ్ళాడలేను” అన్నాడతను బరువుగా గద్గదికంగా.

రాజేశ్వరి తల తిప్పుకుంది. ఇసుకలో చూపుడువేలుతో వలయాలు గీస్తోంది. ఆమె కన్నులలో క్రమ్మిన నీరు శంకరం చూడకూడదని ఆమె ప్రయత్నం. కొంతసేపటికి తేరుకొని వెన్నెలలాగ నవ్వి “సరే, నీ మిలిటరీ కిబ్బర్లు చెప్పు. ఇప్పుడు నువ్వు బ్రిగేడియర్ వా? జనరల్ వా?” అంది.

“మేజర్నీ.”

శంకరం తన అనుభవాలు చెప్పసాగాడు. ఆమె శ్రద్ధగా వింది. వీచ్ లో జనం బాగా పల్చబడ్డారు. సముద్రపు అలలు యిందాకటికన్న.

కోపంగా బలంగా వొడ్డుకు తగిలి విరుగుతున్నాయి. ఆమె లేచి “ఇక పోవామా ?” అంది.

శంకరం ఆమెను అనుసరించాడు.

కారు నడుపుతున్న రాజేశ్వరి రేగిన ముంగురుల్ని అవయవాల వయ్యారాన్నీ ఎర్రని పెనవులోని తియ్యని పటుదలనీ చూస్తూ కూర్చున్నాడు శంకరం. అతనిలో ఏదో కోరిక బలవత్తరమై నరనరాలలోనూ చెచ్చగా పదునుగా వ్యాపించింది.

“ఇదే నా హోటలు. ఇక్కడాపు రాజీ” అన్నాడు శంకరం. రాజేశ్వరి కారు ఆపింది.

“ఒకసారి నా రూమ్ కి రాలాచూ, ఓ నిమిషం కూర్చుని వెళుచువు గాని” అన్నాడు శంకరం.

“ఆలశ్యమైపోయింది.”

“భయమా రాజీ” అన్నాడు శంకరం.

“నువ్వంటేనే ? నీ దగ్గరా నాకు భయం ?” అంది రాజేశ్వరి నవ్వి.

“అయితే ఓసారి వచ్చివెళ్లు.”

రాజేశ్వరి కారు దిగి అతని వెనకాలే వెళ్లింది. రూంలో ఆమెని పోఫాలో కూర్చోపెట్టి “ఇప్పుడు నువ్వు నా అతిథివి. ఏదైనా తీసుకోవూ” అన్నాడు.

“ఇప్పుడేమీ వద్దు. అరె ! పేబిలుమీద అది నా ఫౌటోయే !”

“అవును నిన్ను నిత్యం చూస్తూ వుండాలి రాజీ” శంకరం నవ్వాడు. “నేపా యుద్ధంలో బ్రతికి తిరిగివస్తానని అనుకోలేదు. అప్పుడు కూడా నీ ఫౌటో నా జేబులోనే వుంది” అన్నాడు.

రాజేశ్వరి ఆ ఘోటోని పరీక్షగా చూసి “ఎంత చిన్నదానో” అప్పుడు. ఎనిమిదేళ్ళు జరిగిపోయాయి” అని నిట్టూర్చింది.

అల్మారాలోంచి బ్రాందీ తీసి తేలిలుమీద పెటి “ఎనిమిదేళ్ళు నాకు ఎనిమిది యుగాలు. నీకు క్షణంలో జరిగిపోయినట్టు వుంది. అయినా రాజీ నువ్వు మరింత అందంగా - మరింత పరువంగా వున్నావు. ఇప్పుడు నీ వయస్సెంత రాజీ ?”

రాజేశ్వరి నవ్వి “ఇరవై ఎనిమిది” అంది.

“కొంచెం మందు వేసుకోనియ్యి రాజీ, అలవాటయిపోయింది. అయినా ఎప్పుడూ మోతాదుగానే వుంటాను” అంటూ కళ్ళు చిట్లించి ఆమె కేసి నవ్వుతూ చూసి బ్రాందీ గ్లాసులో పోసుకుని తాగాడు.

“మిలిటరీ దుస్తులలో ఉన్న నీ ఘోటో ఒకటి నాకివ్వు శంకరం” అంవామె.

“ఒక తేమిటి నీకు కావల్సినవి తీసుకో” అని ఆల్బం ఆమె ముందు పడవేశాడు.

ఆమె ఒక ఘోటో ఏరి తీసుకుని లేచి నుంచుని “ఇంక వెళ్ళి వస్తాను శంకరం” అంది. అతను మాట్లాడలేదు. తదేకంగా ఆమెను చూస్తున్నాడు. ఆమె కొంచెం యిబ్బందిగా కదిలింది. “ఏమిటా చూడడం ?” అంది విసుగ్గా.

శంకరం ఆమె దగ్గరకు వచ్చి రెండుచేతులూ చప్పున పట్టు కున్నాడు. “రాజీ, ఈరాత్రికి యిక్కడ వుండిపో. ఒకసారి పూర్తిగా నువ్వు నా దానివి కావాలి. ఇంక జీవితంలో ఏమీకోరను. ఇంక నీకు కనిపించను. ఈఒక్క కోరిక తీర్చు రాజీ. ఈతృప్తితో, యీ స్మృతితో యింక చనిపోయినా ఫరవాలేదు. అదేం రాజీ అలా చూస్తావు ఇది తప్పగా భావిస్తున్నావా ! నాకోసం, గుండెలో యింత

పెద ఎడారిని దాచుకొన్న నాకోసం — ఒకసారి, ఒకసారి....” ఉద్రేకంతో ఎరు పెక్కిన మొహంతో అతనిక మాట్లాడలేక పోయాడు.

ఆమె మెల్లగా చేతులు విడిపించుకొని “శంకరం నా కిష్టంలేదు” అంది నిశ్చయంగా.

అతనింకా ప్రాధేయపడుతూ “రాజీ రాజీ ఒక్కసారి....” అన్నాడు.

రాజేశ్వరి అతన్ని సోఫాలో కూర్చో పెట్టింది మృదువుగా లాలనగా అంది “పిచ్చివాడవయి పోతున్నావు శంకరం నువ్వడిగేది ఎంత అసహజమో, ఎంత అసంభవమో నీకు తెలియడంలేదు. నువ్వు వెళ్ళి చేసుకోవాలి, తప్పదు శంకరం : నా మాట విను!”

శంకరం తల వాల్చుకుని కూర్చున్నాడు. అతని కన్నులలో నీరు చిమ్మింది.

రాజేశ్వరి “నేను వెళ్ళి వస్తాను శంకరం : నువ్వు స్తిమితంగా ఆలోచించుకో” అంటూ అతని జుట్టు నిమిరి గదిలోంచి వెళ్ళిపోయింది. శంకరం మరి కాస్త బ్రాండ్ పోసుకొని ఒక గుక్కలో తాగి గిర్రున తిరిగే పంకావైపు చూస్తూ కూర్చున్నాడు.

* * *

సివిలియన్ డ్రస్సులో ఉత్సాహంగా వచ్చిన శంకరాన్ని నవ్వుతూ ఆహ్వానించింది రాజేశ్వరి. ఆమె చాలా అందంగా అలంకరించుకుంది. ఇటూ అటూ అందంగా పెరిగిన గారెన్ చూస్తూ యీలజేస్తూ వచ్చాడు శంకరం. ఆమె వొంటిమీదనుండి సుతారపు అత్తరు సువాసన అతన్ని సోకి గిలిగింత పెట్టింది. వరండాలో విద్యుద్దీపకాంతిలో నిలిచి వున్న ఆమె లావణ్యాన్నీ అందాన్నీ వింతగా వెర్రిగా చూస్తూ “రాజీ” అని చేతులు చాపాడు.

“హూష్ - నొక్కరింకా వెళ్లలేదు” అందామె సిగ్గుగా.

ఇద్దరూ వ్రాయింగ్ రూమ్ లో కూర్చున్నారు. రాజేశ్వరి మౌనంగా తలవచ్చి కూర్చుంది. శంకరం మెలగా “రాజీ నువ్వీలాగ అనుగ్రహిస్తావని అనుకోలేదు. నీ చీటి చూసినప్పట్నుంచి ఎప్పుడు చీకటి పడుతుందా అని చూస్తూ వున్నాను” అన్నాడు.

రాజేశ్వరి జవాబుగా నవ్వింది.

శంకరం నలువైపులా దృష్టి సారించి “చాలా పెద్దయితే, ఈ ఫర్నిచర్ చాలా బాగుంది” అన్నాడు

ఆమెలో గృహిణీత్వపు గర్వం కళ్ళలో మెదిలింది. “బొంబాయిలో కొన్నాం ఆయనా నేనూ కలిసి ఎన్నిక చేశాం” అంది

“ఓ గారెన్ కూడా మనోహరంగా వుంది రాజీ. అంతా నీ కృషి ఫలితమే అనుకుంటాను” అన్నాడు శంకరం

“ఒక్క నాకే కాదు. ఆయనకీ గారెనింగంటే ప్రాణం. ఇద్దరం కలిసి ఏ మొక్క ఎక్కడ నాటాలో, ఎక్కడ ఎలా వుండాలో వివరింగా ఆలోచించి ప్రణాళిక వేశాం. ఆయన గోతులు తవ్వడం, నేను మొక్కలు నాటడం. నేను బోదెలు చెయ్యడమూ ఆయన నీరు తోడటమూ - తోటమాలికి ఊరికే జీతం యిస్తున్నాం.”

శంకరం సిగరెట్టు అంటించి గోడలమీద ఫొటోలు చూస్తున్నాడు. రాజేశ్వరి పక్కనే నిలబడి చెబుతోంది.

ఇది మా పెళ్ళినాటి ఫొటో. ఇది హనీమూన్ కి కాశ్మీరు వెళ్ళినప్పుడు. ఈ బొమ్మలన్నీ అవే! కాశ్మీరు ఎంత లష్టిగా వుంటుందని ఇంకా ఆల్బమ్ లో చాలా బొమ్మలున్నాయి. ఇది ఆయనకి జనరల్ మానేజరుగా ప్రమోషన్ వచ్చినప్పుడు తీసిన ఫొటో - నాకూ ఓ పూలదండ వేశారులే-”

శంకరం మరొక ఫోటోని చూసి “ఇది - ఈ ఎన్లార్కిమెంటు ఎవరిది ?” అన్నాడు.

“షా బాబుని ఏడాది పిల్లవాడిది. ఎన్లార్కిచేయించాం.”

శంకరం ఆశ్చర్యంగా “రాజీ, నీకు పిల్లలున్నారా ?” అన్నాడు.

“భలేవాడివి. పెళ్ళయాక పిల్లలు పుట్టరేం ?” అంది రాజేశ్వరి.

“ఎంత మంది ?”

“ఒక్కడే-”

“అందుకే యింకా నీ వొళ్ళు” ఆమెకేసి చూసు ఆగి పోయాడు శంకరం. ఆమె ఫక్కున నవ్వి “సరే, యింకా భోజనం చేద్దామా?” అంది.

“భోజనానికి తొందరలేటి. ఏది నీ యిల్లంతా చూపించు రాజీ” అన్నాడు శంకరం కుతూహలంగా.

ఆమె ఒక్కొక్క గది చూపించింది. భరత లెబ్రరీ గది, ఆమె గది, వంటగది అన్నీ చూపి అతన్ని మేడమీదకు తీసుకెళ్ళింది. “ఈ బాల్కనీ అంటే వారి కెంతో యిష్టం. అలసిపోయి వచ్చినప్పుడు యిక్కడే కూర్చుని ఆకాశాన్ని నక్షత్రాల్ని చూస్తూ విశ్రాంతి తీసుకుంటారు. అప్పుడు నేను వీణమీద రెండు మూడు పాటలైనా వినిపించి తీరాలి” అంది రాజేశ్వరి.

సగం అల్లిన ఊలుస్వెట్టర్ని చూపించి శంకరం “నీకు అల్లిక సని బాగా వచ్చునా రాజీ ?” అన్నాడు.

“ఏదో కొంచెం, కాలక్షేపం ఎలాగ చెప్పు. ఆయనకి స్వెట్టరూ మఫరూ, అబ్బాయికి మేజోళ్ళు అలుతుంటాను.”

“నీ భర్త ఎప్పుడు వస్తాడు రాజీ?”

“నాలుగైదు రోజుల్లో....” ఆమె ఆలోచనగా నిలబడిపోయింది.

“ఎమిటాలోచిస్తున్నావు?” అన్నాడు శంకరం.

“ఈవేళ ఆయన దగ్గర్నుండి ఉత్తరం రావాలి. రాలేదేమా అని!”

“అందుకు పెదకారణం ఏముంటుంది రాజీ. సని తొందరలో రాయక పో వచ్చును” అన్నాడు శంకరం.

“అదికాదు శంకరం. రోజువిడిచి రోజు వారు ఉత్తరం రాయక పోతే నాకు తోచదని వారికి తెలుసును” అంటూ సన్నగా నవ్వింది రాజేశ్వరి.

శంకరం మరో సిగరెట్టు వెలిగించాడు.

“ఈ రాధాకృష్ణుల దంతపుబొమ్మ ఎంత బాగుంది రాజీ. ఎక్కడ ఖరీదు చేశావు” అన్నాడు.

“నా పుట్టినరోజుకి ఆయన బహుమతిగా యిచ్చారు ”

“ప్రతి పుట్టిన రోజుకి మీ ఆయన ప్రెజెంట్ యిస్తాడా?”

“ఆ.... ఏం మరచిపోయినా నా పుట్టినరోజు, పెళ్లిరోజు ఆయన మరచిపోరు. ఇప్పుడు నేను కట్టిన చీర ఒక పుట్టినరోజు బహుమతే”

శంకరం కిటికీలోంచి వెన్నెల పరుచుకున్న పట్టణాన్ని చూస్తున్నాడు.

“ఏవిటి చూస్తున్నావు శంకరం “ అంది రాజేశ్వరి.

“ఇక్కణ్ణుంచి వూర బాగుంది” అన్నాడు శంకరం. అతని గొంతులో జీర వుంది.

రాజేశ్వరి శంకరాన్ని మరో గదిలోకి తీసుకు వెళ్ళింది. గదిలో చిన్నచేబిలూ, చిన్న చిన్న కుర్చీలూ, చిన్న రైలుబండి, మోటారుకారు రకరకాల ఆటవస్తువులూ-ముచ్చటగా వుంది. ఆరేళ్ళ కుర్రవాడు కాలు మీద కాలు వేసుకు పడుకున్నాడు. ఆయా మంచం వారనే కూర్చొని కథలు చెబుతోంది.

“వీడే మా అబ్బాయి. సుందరరావు శాతగారిపేరు” అంది రాజేశ్వరి. సుందరరావు లేచి కూర్చుని “ఈయనెవరమ్మా, డాడీవచ్చాడేమో అనుకున్నాను. డాడీ ఎప్పుడొస్తాడమ్మా” అన్నాడు ముద్దుగా.

రాజేశ్వరి వాణ్ని ముద్దుపెట్టుకుని “వచ్చేస్తారు బాబూ, ఇంకా పడుకోలేదేం - నిద్రరావడంలేదా” అంది.

“నువ్వు రావాలమ్మా. నువ్వొచ్చి కథ చెబితేకాని నిద్ర పోనమ్మా” అన్నాడు సుందరరావు బుంగమూతిపెట్టి.

“అలాగే సుందర్. బువ్వతినివచ్చి నీకు కథ చెప్పతాను. ఏం?”

తల ఊపాడు సుందరరావు.

“ఎవరి పోలిక రాజీ. మీ అబ్బాయిలో నీ పోలికలు కనిపించవేం” అన్నాడు శంకరం.

“ఆయన పోలికే - ఆ నుదురూ ఆ పెదాలూ....” అంది రాజేశ్వరి గదిలోంచి వస్తూ.

రాజేశ్వరి శంకరాన్ని వడకగదిలోకి తీసుకు వెళ్ళింది. లేత నీలపు రంగు గోడలూ రెండు పెద్ద స్టీల్ అల్మెరాలూ. తెరచివున్న వాటి లోంచి కనపడే ఖరీదైన చీరలూ, పాంటూ, ముఖమల్ దుప్పటి పరచిన మంచాలూ, మొజాయిక్ ఫ్లోరింగూ, గోడలలో అమర్చబడిన విద్యుద్దీపాల మెత్తని వెలుతురూ, నిలువుటద్దాలూ-లవెండరువాసన, విశాలంగా ఉన్న ఆ గది ఎంతో మనోహరంగా వుంది. దగ్గరగావున్న ఆ మంచాలమీద

నారాయణరావు రాజేశ్వరీ దగరగా కౌగలించుకుని పడుకున్నట్టు కనపడ్డారు శంకరానికి. అతనిగొంతులో డెక్కు పట్టినట్టయింది.

“ఎలా వుంది శంకరం” అంది రాజేశ్వరీ.

“వండ్రపుల్” అన్నాడు శంకరం. తేచుకొని రాజేశ్వరీ నవ్వింది. ఆ నవ్వులో ఏదో తృప్తి. గర్వమూ ధ్వనించాయి.

ఇరువురూ పేబిలు మీద ఎదురెదురుగా కూర్చొని భోజనం చేస్తున్నారు. శంకరం పరధ్యానంగా తింటున్నాడు.

“ఏం శంకరం అదోలా పున్నావు” అంది రాజేశ్వరీ.

“ఎలా పున్నాను” అన్నాడు నవ్వుతూ శంకరం

“గూమీగా”

“నిన్నూ నీ యింటినీ చూడడం ఒక అనుభవం నుటు అవును కాని రాజీ....” సందేహం ధ్వనించింది అతని గొంతులో.

“ఏం” కూతూహలంగా జూసింది రాజేశ్వరీ

“నన్ను పిలవడంలో నువ్వు తొందరపడి....”

“నేను తొందరపడి నిర్ణయానికి రాననీ, వచ్చాక ఆ నిర్ణయం మారదనీ తెలుసుగా శంకరం.”

శంకరం నవ్వేశాడు. ఆమె తన కబ్బుని గురించీ, అతను తన మిలిటరీ అనుభవాలూ చెప్పుకుంటూ భోజనం పూరి చేశారు. భోజనానంతరం రాజేశ్వరీ శంకరాన్ని డ్రాయింగ్ రూమ్లో కూర్చోపెట్టి యిన్ని ప్రశ్నలు అతనిముందు వుంచి “బాబుని పడుకోబెట్టి వస్తాను, నొక్కరని సంపివేస్తాను. ఈ ప్రశ్నలు చూస్తూవుండు. ఇంతవరకూ గృహిణి అయిన రాజేశ్వరీని చూసి విసుగెత్తింది కదూ” అని అగి సిగుతో ఓరగా చూసి “ఈసారి నీ రాజేశ్వరీగా వస్తాను” అని వెళ్ళిపోయింది. శంకరం మందహాసం చేశాడు.

ఒక గంట అనంతరం తెలని చీరతో సిగూ కోరికా కలపపడే కళతో అప్పరసలా మెట్టుదిగి వచ్చింది రాజేశ్వరి. కాని డ్రాయింగ్ రూంలో శంకరం లేడు వరండాలోకి వెళ్లి చూసింది. అక్కడా లేడు. గేటు కాపలావాడు తనవే పే రావడం చూసింది. “దొరగాలు వెళ్లి పోయానని చెప్పమన్నారు. ఈ కవరు మీ కిమ్మన్నారు” అని లేతనీలపు రంగు కవరు ఆశ్చర్యంతో తెల్లబోయిన రాజేశ్వరికి యిచ్చి వెళ్ళిపోయాడు ఆ కవరు తనదే. డ్రాయింగ్ రూమ్ బల్లమీద తన కవరూ రైటింగ్ ప్యాడూ ఉన్నాయి.

సంభ్రమంతో ఆశ్చర్యంతో కోపంతో ఆత్రుతగా కవరు విప్పి యిలా చదివింది రాజేశ్వరి.

రాజీ,

నన్ను క్షమించు. నేను వెళ్ళిపోతున్నాను. నేను నిన్ను కోరిన కోరిక ఎంత అసమంజసమో, అవివేకమో తెలుసుకున్నాను. నా మీద జాలివల్ల నువ్వు అంగీకరించావు. అయినా నేను చూసి చూసి ఒక పవిత్ర దేవాలయాన్ని, లోనిదేవతనీ అపవిత్రం చేయలేను. పదేళ్ళ క్రితం రాజేశ్వరివి కాదు నువ్వు. నువ్వు, నీ భర్త, నీ కొడుకు, నీయిలూ యివన్ని పెనవేసుకుపోయిన స్త్రీ మూ రివి, నీ అణువణువూ నీ భర్తకి అంకిత మయింది. మీ యిద్దర్నీ విడదీసి చూడడం తెలివితక్కువ నిన్నువిడిగా ప్రత్యేకంగా నేను పొందడానికి నీదగిర ఏమీ నీదనేదిలేదు రాజీ. నిర్మలమైన ఒక సరస్సును కెలికివేసేటంతటి కుసంస్కారినికాదు నేను. దాంపత్య జీవితం ఇంతగా ఒక వ్యక్తిని మారుసుందని ఉదాతం చేసుందని నేనెన్నడూ ఊహించలేదు. ఈ చర్య జరిగివుంటే ఎంతో మానసిక సంక్షోభానికి కారణమై వుండేది. నిన్ను మరచిపోయేందుకు ప్రయత్నిస్తాను. నీ కోరిక ప్రకారం వెళ్ళి చేసుకుని సతిమణితోనే నీకు మళ్ళీ కనిపిస్తాను.

— శంకరం